

Περὶ ἀσυνδέτων καὶ ἀσχηματίστων

«Ἡ δὲ τῶν ἀσυνδέτων ζωδίων διάθεσις ἔχει τὴν διάστασιν ἀπὸ β' καὶ ς' καὶ η' καὶ ιβ'
τὸν ἀριθμὸν ζωδίων»

Ἐπειδὴ περὶ τῆς συνδέσεως καὶ τοῦ σχηματισμοῦ τῶν ιβ' ζωδίων τῇ
προτέρᾳ διελέχθη ὁ ἀστρολόγος, νῦν βούλεται καὶ περὶ τῶν ἀσυνδέτων καὶ
ἀσχηματίστων διαλεχθῆναι, ἃ καλεῖ καὶ ἀπόστροφα. καὶ παραδίδωσι καὶ
τούτων τὰ ἀποτελέσματα, καὶ φησι, ὅτι ἐὰν ἐν τοιούτοις ζωδίοις εὐρεθῶσιν οἱ
ἀστέρες ἐν τῇ γενέσει ἀσυνδέτοις, ὥστε μὴ ποιεῖν πρὸς ἀλλήλους σχήματα,
ἔσται τὸ γεννώμενον ἀσύνδετον, ἄστοργον, ἀεὶ ἐν μάχαις καὶ ἔχθραις καὶ
στάσεσιν ὑπάρχον, ἔστι ὅτε καὶ χωρισμοῖς καὶ ἀποξενώσεσι τῶν γονέων καὶ
φίλων πάντων. ἀλλ' ἄξιόν ἐστι ζητῆσαι, τίνα καλεῖ ἀσύνδετα, καὶ φαμεν ὅτι
ἐκεῖνά εἰσι ἀσύνδετα τὰ διὰ ιβ' ἢ η' ἢ ς' ἢ β' ὄντα ζώδια. ἐπειδὴ γὰρ τὰ
σχήματα ἢ διὰ ζωδίων γ' ἐγένετο, οἷον τὸ ἐξάγωνον, ἢ διὰ δ', οἷον τὸ
τετράγωνον, ἢ διὰ ε', οἷον τὸ τρίγωνον, ἢ δι' ς', οἷον τὸ διάμετρον. τὰ παρὰ
ταῦτα οὖν ὄντα ζώδια ἀσχημάτιστά τε καὶ ἀσύνδετα τυγχάνουσι. ταῦτα δὲ
εὐρίσκονται τὰ εἰρημένα, λέγω δὲ τὰ διὰ β' καὶ ς' καὶ η' καὶ ιβ'.